

दो दिवसीय अंतरराष्ट्रीय सम्मेलन 19 और 20 को

जयपुर/नई दिल्ली। राष्ट्रीय हरित अधिकरण की ओर से 19 और 20 सितंबर को नई दिल्ली के विज्ञान भवन में पर्यावरण और जलवायु गतिशीलता का भविष्यविषय पर दो दिवसीय अंतरराष्ट्रीय सम्मेलन आयोजित किया जाएगा। सम्मेलन में 17 देशों के प्रमुख

न्यायिक एवं पर्यावरण विशेषज्ञ हिस्सा लेंगे। सम्मेलन का उद्घाटन प्रधानमंत्री नरेंद्र मोदी करेंगे, जबकि राष्ट्रपति द्रौपदी मुर्मु समापन सत्र में मुख्य अतिथि के रूप में शामिल होंगे। कार्यक्रम में भारत के मुख्य न्यायाधीश न्यायमूर्ति सूर्यकांत, पर्यावरण, वन एवं जलवायु परिवर्तन मंत्री भूपेंद्र यादव, आवासन एवं शहरी कार्य तथा विद्युत मंत्री मनोहर लाल सहित सुप्रीम कोर्ट के न्यायाधीश, अर्जुन जैनरल, सॉलिसिटर जनरल और एनजीटी अध्यक्ष न्यायमूर्ति प्रकाश श्रीवास्तव की मौजूदगी रहेगी। सम्मेलन में सुप्रीम कोर्ट और हाईकोर्ट के न्यायाधीशों के साथ जिला न्यायालयों के न्यायाधीश, पर्यावरण विशेषज्ञ, विभिन्न मंत्रालयों के सचिव एवं वरिष्ठ अधिकारी, न्यायिक अकादमियां, विधिक सेवा प्राधिकरण, राज्य विशेषज्ञ मूल्यांकन समितियां राज्य पर्यावरण प्रभाव आकलन प्राधिकरण और राज्य आईभूमि प्राधिकरणों के प्रतिनिधि भी भाग लेंगे।

बीएसएनएल में हिन्दी पखवाड़े के तहत राजभाषा विचार गोष्ठी आयोजित

जयपुर। बीएसएनएल के जयपुर स्थित सभी कार्यालयों में 14 सितंबर से 28 सितंबर तक संयुक्त रूप से हिन्दी पखवाड़ा मनाया जा रहा है। आज इस कड़ी में एक राजभाषा विचार गोष्ठी का आयोजन किया गया। कार्यक्रम के मुख्य अतिथि एवं वक्ता पूर्व आईपीएस अधिकारी एवं साहित्यकार हरिराम जी मीना तथा विशिष्ट अतिथि एवं वक्ता हिन्दी विभाग राजस्थान विश्वविद्यालय की एसोसियेट प्रोफेसर डॉक्टर मीता शर्मा ने बदलते सामाजिक एवं तकनीकी परिवर्तन में हिन्दी के भविष्य, प्रासंगिकता और सम्भावना विषय पर अपने विचार व्यक्त करते हुए हिन्दी भाषा की दशा, दिशा, प्रयोग एवं भविष्य पर प्रकाश डाला। कार्यक्रम के अध्यक्ष बीएसएनएल राजस्थान परिमंडल के मुख्य महाप्रबंधक विक्रम मालवीय ने अपने उद्घोषन में सभी अधिकारियों एवं कर्मचारियों से अपना अधिकाधिक कार्य हिन्दी भाषा में

दुर्गा पूजा के रंग में रंगेगा जयपुर

जयपुर। गुलाबी नगरी में शारदीय नवरात्रि और दुर्गा पूजा महोत्सव की तैयारियां पूरी हो चुकी हैं। इस बार नवरात्रि 11 अक्टूबर से शुरू होने जा रहे हैं। जयपुर शहर में 70 से अधिक छोटे-बड़े पंडालों में मां दुर्गा की प्रतिमाएं स्थापित की जाएंगी। वहीं इस धार्मिक आयोजन के साथ यह उत्सव जयपुर की सांस्कृतिक पहचान और स्थानीय कारोबार के लिए भी महत्वपूर्ण माना जा रहा है। दुर्गा पूजा की पैराग्राफ मान्यता मां दुर्गा द्वारा महिषासुर के वध और धर्म की अधम पर विजय से जुड़ी है। जयपुर में बंगाली संस्कृति से इसके ऐतिहासिक संबंध आमरे के राजा मानसिंह प्रथम द्वारा बंगाल के जैसौर से शिला माता की प्रतिमा लाकर आमेर में स्थापित किए जाने से भी जुड़े हैं। शहर में बनीपाक स्थित धुर्गा बाड़ी एसोसिएशन की स्थापना 1956 में हुई थी। यह शहर की सबसे पुरानी पंजीकृत दुर्गा पूजा संस्थाओं में शामिल है।

बैंक लूट मामले में रेकी करने वाली युवती गिरफ्तार

कर्ज चुकाने के लिए रची साजिश, 26.80 लाख रुपए बरामद

जयपुर। रामनगरिया थाना पुलिस ने अक्षय पात्र मंदिर के पास बैंक ऑफ इंडिया के एटीएम से कैश निकालकर ले जा रहे कर्मचारियों से हथियार की नोक पर हुई 41.70 लाख रुपए की लूट मामले में वारदात की रेकी करने वाली युवती अंशु कुमारी जाटव (22) को गिरफ्तार कर उसके किराए के कमरे से लूट की रकम में से 26.80 लाख रुपए बरामद किए हैं। पुलिस के अनुसार वारदात में बैंक के ही एक कर्मचारी की भूमिका भी संदिग्ध है। उसने बदमाशों को बैंक से कैश ले जाने की अंदरूनी जानकारी दी थी। पुलिस फरार तीन अन्य आरोपियों की तलाश में जुटी है। डीसीपी जयपुर पूर्व रंजीता शर्मा ने बताया कि 14 सितंबर की सुबह दो बाइक सवार बदमाशों ने अक्षय पात्र मंदिर के पास बैंक ऑफ इंडिया के एटीएम से कैश लेकर निकल रहे कर्मचारियों को हथियार दिखाकर रोका

डीजीपी राजीव शर्मा ने सीमा चौकियों पर जवानों से संवाद किया

जालुवाला, भारेवाला और रणाऊ में सीमा संवाद एवं जनसुनवाई की

जयपुर/फलौदी। पुलिस महानिदेशक राजीव कुमार शर्मा ने बुधवार को पश्चिमी राजस्थान के सीमावर्ती क्षेत्रों के दो दिवसीय दौरे के पहले दिन नोख थाना, सीमा चौकियों और गांवों का निरीक्षण कर सुरक्षा व्यवस्था का जायजा लिया। उन्होंने जवानों से संवाद कर उनका हौसला बढ़ाया और ग्रामीणों की जनसुनवाई कर परिवेदनाओं के निस्तारण के निर्देश दिए।

नोख थाने में बेहतर पुलिसिंग पर जोर: फलौदी के सीमावर्ती नोख थाने में डीजीपी ने पुलिसकर्मियों से कहा कि दूर-दराज के क्षेत्र में जनसहयोग से बेहतर पुलिसिंग की जाए। नशा तस्करी, साइबर अपराध और सोलर कंपनियों से जुड़े अपराधों की रोकथाम पर विशेष ध्यान देने के निर्देश दिए। उन्होंने स्वागत कक्ष की व्यवस्थाएं बेहतर करने तथा पुलिसकर्मियों को फर्स्ट रिसॉन्डर के रूप में आमजन से मृदु व सहयोगी व्यवहार करने को कहा।

ग्रामीणों से संदिग्ध गतिविधियों की सूचना देने की अपील: जालुवाला में



पुलिस महानिदेशक राजीव कुमार शर्मा ने नोख थाना, सीमा चौकियों और गांवों का निरीक्षण किया।

सीमा संवाद व जनसुनवाई के दौरान डीजीपी ने ग्रामीणों से राष्ट्रहठ को सर्वोपरि रखते हुए संदिग्ध गतिविधियों की सूचना तत्काल पुलिस को देने का आह्वान किया। उन्होंने कहा कि सीमावर्ती क्षेत्र की हर गतिविधि पर प्रभावी निगरानी और सूचना मिलने पर त्वरित प्रतिक्रिया जरूरी है।

डीजीपी ने पुलिसकर्मियों को निर्देश देते हुए कहा कि प्रत्येक बीट कॉन्स्टेबल के पास गांव के हर परिवार के कम से कम एक सदस्य का मोबाइल नंबर हो और ग्रामीणों के पास भी बीट कॉन्स्टेबल का नंबर उपलब्ध रहे। नशे के दुष्प्रभाव, साइबर सुरक्षा और

राज्य में तीन निजी औद्योगिक पार्क के लिये 552 एकड़ भूमि आवंटित होगी

ई-बिड प्रक्रिया के पश्चात् दौसा, बालोतरा और धौलपुर में लगभग 552 एकड़ भूमि निजी औद्योगिक पार्क विकसित करने के लिए आवंटित

जयपुर। राजस्थान में निजी औद्योगिक पार्क के विकास को गति देने तथा निवेशकों के लिए अनुकूल औद्योगिक वातावरण तैयार करने की दिशा में राज्य सरकार की 'राजस्थान औद्योगिक पार्क प्रोत्साहन नीति-2026' महत्वपूर्ण भूमिका निभा रही है।

नीति के तहत मॉडल-ए में औद्योगिक पार्क विकसित करने के लिए निवेशकों का अच्छा रुझान देखने को मिला है। 15 सितंबर को आयोजित ई-बिड प्रक्रिया के पश्चात् दौसा, बालोतरा और धौलपुर में लगभग 552 एकड़ भूमि निजी औद्योगिक पार्क विकसित करने के लिए आवंटित किए जाने का रास्ता प्रशस्त हो गया है जिससे एक तरफ रीको को लगभग 200 करोड़ रुपये की आय होगी वहीं इन निजी औद्योगिक पार्क में रोजगार के नए अवसर सृजित होंगे।

निजी औद्योगिक पार्क विकसित करने के लिए लैंड पार्सल प्राप्त करने हेतु निवेशकों से दिनांक 27 अगस्त से 8 सितंबर तक ईएमडी जमा कर

सीमा सुरक्षा और कानून व्यवस्था को लेकर अधिकारियों से फीडबैक लिया

महिला सुरक्षा से जुड़ी जानकारी ग्रामवार समूहों में पहुंचाने पर भी जोर दिया।

बीएसएफ जवानों से लिया फीडबैक: अंतरराष्ट्रीय सीमा पर रायचंद वाला बीओपी में बीएसएफ के सीमा प्रहरियों से संवाद कर सुरक्षा, निगरानी और ड्यूटी संबंधी फीडबैक लिया। उन्होंने कहा कि बीएसएफ और राजस्थान पुलिस के बीच प्रभावी समन्वय निरंतर बना रहेगा। सीमा क्षेत्र का निरीक्षण भी किया गया।

भारेवाला और रणाऊ में जनसुनवाई: डीजीपी ने जैसलमेर के नाचना क्षेत्र के ग्राम भारेवाला और तनोट थाना क्षेत्र के रणाऊ में सीमा संवाद व जनसुनवाई की। ग्रामीणों से अपराध व नशे की रोकथाम में पुलिस

सरकार की बेरुखी से किसानों की उम्मीदें टूट रही हैं : जूली

जयपुर । नेता प्रतिपक्ष टीकाराम जूली ने केंद्र और राज्य की भाजपा सरकार पर करारा हमला बोलते हुए कहा है कि इतिहास के पन्नों में दर्ज है कि जब रोम जल रहा था, तब नीरो बंसुरी बजा रहा था। ठीक वही क्रूर और संवेदनहीन मंजर आज भारत में देखने को मिल रहा है, जहां देश और प्रदेश का आम आदमी, गरीब, किसान और कमजोर वर्ग अत्यंत कठिन और विकट परिस्थितियों का सामना कर रहा है, और सत्ता में बैठे भाजपा जनता से पीएम मोदी के जन्मदिन पर दिए जलाने के लिए कहकर अपनी भीषण नाकामियों पर पर्दा डालने का सियासी पाखंड कर रही है। जूली ने कहा कि देश में महंगाई सुरसा के मुंह की तरह लगातार बढ़ती जा रही है, जिससे आम आदमी के घर का रसोई बजट पूरी तरह छिन्न-भिन्न हो चुका है। खाद्य तेल, दाल, चावल और लहसुन जैसी रोजमर्रा की आवश्यक वस्तुओं की कीमतें असमान छू रही हैं, तो वहीं पेट्रोल-डीजल के बढ़े हुए दामों ने मध्यम वर्ग और किसानों की कमर तोड़ दी है।

डिजिटल अरेस्ट के नाम पर 76 लाख की ठगी में आरोपी गिरफ्तार

जयपुर। स्टेट साइबर क्राइम पुलिस स्टेशन ने डिजिटल अरेस्ट के नाम पर बुजुर्ग दंपती से 76 लाख रुपए ठगने के मामले में एक और आरोपी को गिरफ्तार किया है। उत्तर प्रदेश के गौतमबुद्ध नगर निवासी ताहिर को पुलिस ने गिरफ्तार किया। मामले में अब तक तीन आरोपियों को पकड़ा जा चुका है।

अतिरिक्त पुलिस महानिदेशक विजय कुमार सिंह ने बताया कि आरोपियों ने बुजुर्ग दंपती को व्हाट्सऐप कॉल कर खूद को पुलिस, पुलिस और एनआईए अधिकारी बताया। दंपती के आधार कार्ड का इस्तेमाल आतंकवादी गतिविधियों और करोड़ों रुपए के वित्तीय अपराध में होने की बात कहकर गिरफ्तारी की धमकी दी। आरोपियों ने फर्जी एनआईए नोटिस भी भेजा और लगातार आवाज व वीडियो कॉल कर मानसिक दबाव बनाया। डर के कारण दंपती ने एफडी

मुख्य सचिव ने पीएम ई-बस सेवा योजना के सुचारु संचालन की समीक्षा की

जयपुर। मुख्य सचिव वी. श्रीनिवास की अध्यक्षता में बुधवार को राज्य में पीएम ई-बस सेवा योजना के क्रियान्वयन की समीक्षा बैठक आयोजित हुई। बैठक में स्थानीय स्वायत्त शासन विभाग के शासन सचिव रवि जैन सहित सभी संबंधित विभागों के अधिकारी उपस्थित रहे। ई-बस सेवा के संचालन वाले राज्य के आठ जिलों के अधिकारी वीडियो कॉन्फ्रेंसिंग के माध्यम से बैठक में शामिल हुए। रवि जैन ने विस्तृत पावर प्वाइंट प्रेजेंटेशन के माध्यम से मुख्य सचिव को योजना के क्रियान्वयन एवं प्रगति की जानकारी दी। मुख्य सचिव वी. श्रीनिवास ने अधिकारियों को निर्देश दिए कि ई-बसों के संचालन के लिए आवश्यक चार्जिंग इन्फ्रास्ट्रक्चर का निर्माण एवं स्थापना समयबद्ध रूप से सुनिश्चित की जाए ताकि बसों का सुचारु संचालन हो सके और यात्रियों की अधिकतम राहत मिल सके।

सार-समाचार

योगापीस संस्था को ‘बेस्ट एसोसिएट सेंटर एंगेजमेंट अवॉर्ड’ मिला



नई दिल्ली/जयपुर। भारतीय योग एसोसिएशन की ओर से आयोजितसंगोष्ठी-2026 (सातवें राष्ट्रीय सम्मेलन) में योगापीस संस्था को‘बेस्ट एसोसिएट सेंटर एंगेजमेंट अवॉर्ड’से सम्मानित किया गया। नई दिल्ली के छतरपुरस्थित अध्यात्म साधना केंद्र में आयोजित सम्मान समारोह में यह पुरस्कार योगापीस संस्था की ओर सेयोगाचार्य ढाकारामने प्राप्त किया। भारतीय योग एसोसिएशन की ओर से दिया गया यह सम्मान योगापीस संस्था को योग क्षेत्र में सक्रिय सहभागिता, भारतीय योग परंपरा के प्रसार तथा विभिन्न स्तरों पर योग गतिविधियों से निरंतर जुड़ाव के लिए प्रदान किया गया। संस्था की ओर से योग के माध्यम से स्वास्थ्य एवं जन-जागरण को बढ़ावा देने के लिए किए जा रहे प्रयासों को भी इस उपलब्धि से प्रोत्साहन मिला है। योगापीस संस्था को मिले इस सम्मान को संस्था की निरंतर गतिविधियों और सहभागिता की पहचान के रूप में देखा जा रहा है। संस्था से जुड़े पदाधिकारियों के अनुसार यह उपलब्धि योग के क्षेत्र में किए जा रहे कार्यों को आगे बढ़ाने के साथ ही अधिक लोगों तक योग और स्वस्थ जीवनशैली का संदेश पहुंचाने के लिए प्रेरित करेगी।

होटल में तोड़फोड़ के मामले में फरार दो इनामी बदमाश गिरफ्तार



जयपुर। जवाहर सर्किल थाना पुलिस ने मालवीय नगर स्थित होटल में तोड़फोड़, लूटपाट और जान से मारने की धमकी देने के मामले में करीब 10 माह से फरार चल रहे दो आरोपियों को गिरफ्तार किया है। दोनों आरोपी पूर्व में हत्या के प्रकरण में भी निरुद्ध रह चुके हैं। पुलिस ने मालवीय नगर स्थित होटल में तोड़फोड़, लूटपाट और जान से मारने की धमकी देने के मामले में करीब 10 माह से फरार चल रहे आरोपी कौशल नागर उर्फ धाकड़ सरकार (26) और विशाल सिंह उर्फ विशाल मदेरणा (21) को गिरफ्तार किया। मामले में दो आरोपियों को पहले ही गिरफ्तार किया जा चुका है, जबकि अन्य आरोपियों की तलाश जारी है। गिरफ्तार दोनों आरोपियों को अदालत में पेश किया गया, जहां से उन्हें न्यायिक हिरासत में भेज दिया गया। भरतपुर जिले के उच्चैन थाना क्षेत्र के सेरी कला निवासी विशाल सिंह उर्फ विशाल मदेरणा के खिलाफ उच्चैन और रामनगरिया थाने में मारपीट, धमकी तथा गंभीर धाराओं में प्रकरण दर्ज हैं। वहीं बूंदी जिले के नैनवा थाना क्षेत्र के बामनगांव निवासी कौशल नागर उर्फ धाकड़ सरकार के खिलाफ मदनगंज और क्रिश्चियनगंज (अजमेर) तथा सांगानेर (जयपुर पूर्व) में चोरी, नकबजनी और मारपीट सहित कई मामले दर्ज हैं।

पांच साल से फरार दो हजार का इनामी नशा तस्कर गिरफ्तार



जयपुर। मुहाना थाना पुलिस ने नशा तस्करी और अवैध हथियार सफ्ताई के दो अलग-अलग मामलों में कार्रवाई करते हुए लंबे समय से फरार चल रहे दो आरोपियों को गिरफ्तार किया है। पुलिस ने वर्ष 2021 से फरार दो हजार रुपए के इनामी नशा तस्कर भजनलाल बिश्नोई और वर्ष 2024 से वांछित हथियार सफ्तायर राजवीर बलाई को पकड़ा है। पुलिस दोनों से पुछताछ कर रही है। मुहाना थानाधिकारी मुकेश कुमार खारड़िया के अनुसार 31 जुलाई 2021 को मुहाना थाना पुलिस ने अवैध अफीम के साथ मांगोलाल बिश्नोई को गिरफ्तार किया था। इस संबंध में मुकदमा दर्ज कर एनडीपीएस एक्ट में मामला दर्ज किया गया। पुछताछ में मांगीलाल ने पुलिस को बताया कि उसके अप्रीम भजनलाल बिश्नोई से मिली थी। इसके बाद से भजनलाल फरार चल रहा था और उस पर दो हजार रुपए का इनाम घोषित था। पुलिस ने सर्विलांस और मुखबि्र तंत्र की मदद से भजनलाल बिश्नोई (28) पुत्र सुखराम बिश्नोई, निवासी मंडवाणियों की ढाणी, भीनमाल, जाजरौा की गिरफ्तार कर लिया। इस पर पुलिस ने हथियार सफ्ताई करने वाले आरोपी राजवीर बलाई (35) पुत्र मोहनलाल, निवासी संजय नगर, चित्रकूट, जयपुर को गिरफ्तार कर लिया। राजवीर करीब दो साल से पुलिस को वांछित था।

गाड़ियों में तोड़फोड़ व मारपीट करने वाला एक आरोपी गिरफ्तार

जयपुर। सांगानेर सदर थाना पुलिस ने बीच सड़क पर गाड़ी खड़ी कर शराब पीने का विरोध करने पर हुए विवाद के बाद घर में घुसकर मारपीट और तोड़फोड़ करने के मामले में एक आरोपी को गिरफ्तार किया है। पुलिस के अनुसार आरोपियों ने घर के बाहर खड़ी कारों और बाइक में तोड़फोड़ की तथा घर में घुसकर पीड़ित और उसके परिजनों से मारपीट की। पुलिस अन्य आरोपियों की तलाश कर रही है। पुलिस उपायुक्त जयपुर दक्षिण राजर्षि राज ने बताया कि बाढ़ श्योपुर, सांगानेर सदर निवासी राजेश मीणा (22) ने रिपोर्ट दर्ज कराई थी कि 13 सितंबर को वह अपने भाई और दोस्तों के साथ रिंग रोड स्थित ढाबे से खाना खाकर लौट रहा था। रास्ते में कुछ युवक बीच सड़क पर गाड़ी खड़ी कर शराब पी रहे थे। उन्हें सड़क से हटने और शराब पीने से रोकने पर आरोपियों ने राजेश और करण के साथ मारपीट कर दी, जिससे दोनों घायल हो गए। पीड़ित के अनुसार घटना के बाद देर रात करीब 1:30 बजे राजेश मीणा उर्फ करण दांदा, कृष्णा मीणा मांड्या, जीतू चौपड़ा, छोटो मीणा, शुभम खेड़ली, कौशल सहित कई युवक लाठी, डंडे और सरिये लेकर उसके घर पहुंच गए। आरोपियों ने घर के बाहर खड़ी स्विफ्ट, बोलेरो, स्कॉर्पियो और बाइक में तोड़फोड़ की। इसके बाद आरोपी घर में घुस गए और वहां भी मारपीट की। पुलिस ने कार्रवाई करते हुए जुबेर रंगरेज (21) पुत्र मोहम्मद सलीम रंगरेज, निवासी सुभाष कॉलोनी, सांगानेर, थाना मालपुर गेट को गिरफ्तार कर लिया।

राधाष्टमी पर गोविंददेवजी मंदिर में पंचामृत से होगा महाभिषेक

जयपुर। मंदिर गोविंद देव जी महाराज में राधाष्टमी महोत्सव 19 सितंबर को श्रद्धा और उल्लास के साथ मनाया जाएगा। महोत्सव के तहत 18 सितंबर तक मंदिर परिसर में धार्मिक एवं सांस्कृतिक कार्यक्रम होंगे। इन दिनों सुबह-शाम प्रसिद्ध भजन मंडलियों की ओर से हरिनाम संकीर्तन और भजनों की प्रस्तुतियां दी जा रही हैं। 18 सितंबर को सुबह से शाम तक अष्ट प्रहर हरिनम संकीर्तन होगा। 16 सितंबर को सुबह श्याम भजन संस्था परिवार सेवा समिति और शाम को एसएमएस ब्लड बैंक परिवार की ओर से भजन-कीर्तन किया गया। 17 सितंबर को सुबह सरपत मंडल और भजनों का श्याम अमलाल सेवा रत्न परिवार ट्रस्ट की ओर से संकीर्तन होगा। इन दिनों राजभोग की झांकी सुबह 10.45 से 11.15 बजे तक रहेगी।